



## मुंडे महाविद्यालयात लोकमान्य टिळक पुण्यतिथी व लोकशाहीर अण्णाभाऊ साठे जयंती साजरी

मंडणगड - (प्रतिनिधी) दि. : येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात नुकतीच लोकमान्य टिळक पुण्यतिथी व लोकशाहीर अण्णाभाऊ साठे यांची जयंती उत्साहात साजरी करण्यात आली. कार्यक्रमाच्या अध्यक्षस्थानी महाविद्यालयाचे प्राचार्य डॉ. विजय कुलकर्णी उपस्थित होते.

कार्यक्रमाच्या सुरुवातीला प्राचार्य डॉ. विजय कुलकर्णी यांचे हरते प्रतिमेस पुष्पहार अर्पण करून अभिवादन करण्यात आले. त्यानंतर डॉ. संगीता घाडगे यांनी कार्यक्रमाचे प्रारंताविक करून कार्यक्रमाचा उद्देश स्पष्ट केला.

यावेळी बोलताना डॉ. विजय कुलकर्णी म्हणाले की, लोकमान्य टिळकांनी खडतर परिस्थितीमध्ये शिक्षण व बलोपासना केली. याचा उपयोग लोकमान्य टिळकांनी स्वातंत्र्य चळवळ तीव करण्यासाठी केला. मूळत जहाल वृत्तीचे असल्याने त्यांच्या बोलण्यात प्रखरपणा होता. वेळेवेळी त्यांनी वृत्तपत्रातून आपले विचार निर्भिडपणे मांडले. स्वातंत्र्य चळवळीत त्यांचे योगदान महत्वपूर्ण आहे. तसेच अण्णाभाऊ साठे यांनी वर्गविषमतेचा विरोध करत प्रबोधानाचे महत्वपूर्ण असे कार्य केले असून त्यांच्या साहित्यकृतीमधून ते आपणास दिसून येते. त्यांचे संयुक्त महाराष्ट्राच्या चळवळीतील योगदान महत्वाचे आहे. अशा या थोर समाजसुधारक व लोकशाहीराचा आदर्श विद्यार्थ्यांनी आपल्या समोर ठेवला पाहिजे.

यावेळी कार्यक्रमास महाविद्यालयातील शिक्षक-शिक्षकेतर कर्मचारी व विद्यार्थी उपस्थित होते. कार्यक्रमाचे सूत्रसंचालन डॉ. संगीता घाडगे यांनी तर आभार डॉ. अशोक साळुंदरे यांनी मानले.

-----

फोटो ओळी :— M-12 प्रतिमेस पुष्पहार अर्पण करताना महाविद्यालयाचे प्राचार्य डॉ. विजय कुलकर्णी व इतर मान्यवर